

LEĠISLAZZJONI SUSSIDJARJA 583.11**REGOLAMENTI DWAR FOND
GĦAL KAWŻI SOĊJALI**

20 ta' Lulju, 2018

L-AVVIZ LEGALI 249 tal-2018.

1. It-titolu ta' dawn ir-regolamenti huwa r-Regolamenti dwar Fond għal Kawżi Soċjali. Titolu.
2. F'dawn ir-regolamenti, hliet kif previst fis-subregolament (2), il-kliem u frażijiet kollha għandhom l-istess tifsira bħal dik preskritta fir-Regolamenti dwar Tifsiriet fil-Logħob. Tifsir.
L.S.583.04.
- (2) F'dawn ir-regolamenti sakemm ir-rabta tal-kliem ma teħtieġx xort' oħra:
- "l-Att" tfisser l-Att dwar il-Logħob; Kap. 583.
- "Kumitat" tfisser il-Kumitat dwar il-Fond għal Kawżi Soċjali stabbilit bl-artikolu 16 tal-Att;
- "Fond" tfisser il-Fond għal Kawżi Soċjali stabbilit fl-artikolu 16 tal-Att;
- "Fond dwar il-Logħob" tfisser il-fond stabbilit fl-artikolu 41 tal-Att.
3. Il-Fond ikun magħmul minn dan li ġej: Finanzjament.
- (a) nofs l-ammont gross imħallas mill-Awtorità fil-Fond dwar il-Logħob;
- (b) kull donazzjoni magħmula lill-Fond minn xi parti interessata:
- Iżda kull parti li tagħmel donazzjoni bħal din tista' titlob li d-donazzjoni tagħha tiġi approprjata favur xi proġett speċifiku reliġjuż, filantropiku, kulturali, sportiv, edukattiv, soċjali jew ċiviku, jew kategorija speċifika ta' proġetti, hekk iżda li tali proġett jhares il-ħtiġiet l-oħra kollha stabbiliti mill-Kumitat.
4. (1) Il-fondi li minn żmien għal żmien ikunu akkreditati lill-Fond għandhom jithallsu mill-Kumitat, mingħajr ebda approprjazzjoni oħra, lil dawk il-persuni, organizzazzjonijiet, korpi jew entitajiet oħra li għandhom għanijiet ta' natura reliġjuża, filantropika, kulturali, sportiva, edukattiva, soċjali jew ċivika jew li jappoġġjaw kawżi oħra meritevoli, u f'dawk l-ammonti, b'dak il-mod u f'dawk iż-żminijiet, kif jistgħu jiġu determinati mill-Kumitat. Hlas ta' fondi mill-Kumitat.
- (2) Il-Kumitat għandu jiżgura li l-mod li bih persuni,

organizzazzjonijiet, korpi jew entitajiet oħra jistgħu japplikaw għal finanzjament, u l-kriterji li jintużaw biex jiġi stabbilit jekk dawk il-persuni, organizzazzjonijiet, korpi jew entitajiet oħra jistgħu jagħmlu dik it-talba, u jekk għandux jingħata l-finanzjament, ikunu faċilment disponibbli għall-pubbliku ġenerali.

Kontijiet u *records* oħra.

5. (1) Il-Kumitat għandu jara li jinżammu kontijiet xierqa u *records* oħra tad-dhul u l-infiq tal-Fond, u għandu jara li dikjarazzjoni tal-kontijiet tiġi mhejjija rigward kull sena finanzjarja.

(2) Il-kontijiet tal-Fond għandhom jiġu verifikati minn awdituri maħtura mill-Kumitat minn fost persuni li huma kwalifikati biex jinħatru bhala awdituri ta' kumpannija:

Izda l-Ministru responsabbli għas-settur tal-logħob, jew il-Ministru responsabbli għall-Finanzi, jistgħu jesigū li l-kotba u l-kontijiet tal-Fond jiġu verifikati jew eżaminati mill-Awditur Ġenerali li għal dan il-għan ikollu s-setgħat kollha stabbiliti fl-Att dwar l-Awditur Ġenerali u l-Uffiċċju Nazzjonali tal-Verifika.

Kap. 396.

(3) Il-Kumitat għandu, kemm jista' jkun malajr iżda mhux aktar tard minn hames xhur wara li tkun ingħalqet sena finanzjarja, jibgħat lill-Kamra tad-Deputati, permezz tal-Ministru responsabbli għall-Finanzi, kopja tal-kontijiet annwali tiegħu kif verifikati flimkien ma' rapport qasir dwar il-proġetti jew kawżi oħra meritevoli li ġew finanzjati matul is-sena ta' qabel.